

**बांदा 14 सितम्बर 2018**

जिलाधिकारी श्री हीरालाल ने उपश्रमायुक्त कार्यालय जिला ग्रामोद्योग कार्यालय, केन्द्रीय जल आयोग्य बाट माप कार्यालय आदि विभागों का किया आकस्मिक निरीक्षण।

जिलाधिकारी श्री हीरा लाल ने निरीक्षण के दौरान उपश्रमायुक्त श्री अनुराग मिश्रा को निर्देश दिए कि कार्यालय में साफ-सफाई तथा अभिलेखों का रख-रखाव सही ढंग से रखना सुनिश्चित किया जाए तथा साज सज्जा का विशेष ध्यान दिया जाए, पुराने फर्नीचर, कुर्सियां आदि निष्प्रयोज्य करवाकर नयी खरीदी जाए तथा कर्मचारियों की उपस्थिति कार्यालय में समय से अनिवार्य किया जाए। कार्य के प्रति लापरवाही हरगिज बर्दाश्त नहीं किया जायेगा।

जिलाधिकारी ने निरीक्षण के दौरान उपश्रमायुक्त श्री मिश्र को निर्देश दिए कि श्रमिकों का पंजीकरण कराकर शासन की चलायी जा रही योजनाओं का नियमानुसार लाभ पहुंचाया जाए। उन्होंने कहा कि श्रम विभाग की योजनाओं को ज्यादा से ज्यादा प्रचार-प्रसार, कार्यशालाएँ आयोजित कर श्रमिकों को जानकारी प्रदान की जाए ताकि शासन द्वारा चलायी जा रही योजनाओं का लाभ प्राप्त हो सके।

तत्पश्चात् जिलाधिकारी हीरा लाल ने जिला खादी ग्रामोद्योग कार्यालय एवं बाट माप कार्यालय का निरीक्षण कर साफ-सफाई के निर्देश दिए। उन्होंने जिला खादी ग्रामोद्योग को निर्देश दिए कि मुख्यमंत्री योजना के अन्तर्गत लाभार्थियों को योजनाओं का लाभ निर्धारित लक्ष्य के अनुरूप तत्परता के साथ उपलब्ध कराया जाए।

जिला खादी ग्रामोद्योग के निरीक्षण के दौरान मात्र खादी ग्रामोद्योग अधिकारी उपस्थित मिले शेष स्टाप अनुपस्थित मिला जिनका वेतन रोकने व स्पष्टीकरण मांगने के निर्देश दिए। बाट माप कार्यालय में बेहद गंदगी पाये जाने पर नाराजगी व्यक्त करते हुए तत्काल सफाई व्यवस्था कराने के निर्देश दिए।

जिलाधिकारी ने कहा कि वह नियमित बाट व मापों का भी निरीक्षण करते रहे ताकि किसी प्रकार की घटतौली न हो सके।

निरीक्षण के दौरान अपर जिला सूचना अधिकारी कु० शारदा निषाद तथा सम्बन्धित विभाग के अधिकारी उपस्थित रहे।

**सूचना एवं जनसम्पर्क विभाग द्वारा निःशुल्क प्रकाशनार्थ प्रेषित**